

മധുരമായ കുട്ടികളെ - നിങ്ങൾ കുട്ടികളെ അലങ്കരിക്കുന്നതിനുവേണ്ടി ബാബ വന്നിരിക്കുകയാണ്, പവിത്രതയുടെ അലങ്കാരമാണ് ഏറ്റവും നല്ലത്.

ചോദ്യം - പൂർണ്ണമായും 84 ജന്മം എടുക്കുന്നവരുടെ മുഖ്യമായ അടയാളം എന്താണ്?

ഉത്തരം - 1. അവർ ബാബയോടൊപ്പം ടീച്ചർ, സർഗുരു മൂന്ന് പേരെയും ഓർമ്മിക്കുന്നു. അച്ഛനെ ഓർമ്മിക്കുമ്പോൾ ടീച്ചറെ മറക്കില്ല. എപ്പോഴാണോ മൂന്നുപേരെയും ഓർമ്മിക്കുന്നത് അപ്പോഴെ കൃഷ്ണപുരിയിലേയ്ക്ക് പോകാൻ സാധിക്കും, അതായത് തുടക്കം മുതൽ പാർട്ടിനയിക്കാൻ സാധിക്കും. 2. അവരെ ഒരിക്കലും മായയുടെ കൊടുങ്കാറ്റിന് തോൽപ്പിക്കാൻ സാധിക്കുകയില്ല.

ഓം ശാന്തി. ബാബ ആദ്യം തന്നെ കുട്ടികളോട് പറയുകയാണ് - ഞാൻ ബാബയുടെ മുന്നിൽ, ടീച്ചറുടെ മുന്നിൽ, സർഗുരുവിന്റെ മുന്നിലാണിരിക്കുന്നത് എന്ന കാര്യം മറന്നു പോകുന്നില്ലല്ലോ. എല്ലാവരും ഈ ഓർമ്മയിലാണ് ഇരിക്കുന്നതെന്ന് ബാബ കരുതുന്നില്ല. എങ്കിലും മനസ്സിലാക്കി തരിക എന്നത് ബാബയുടെ കടമയാണ്. ഇതാണ് അർത്ഥസഹിതം ഓർമ്മിക്കുക എന്നത്. നമ്മുടെ ബാബ അച്ഛനാണ്, ടീച്ചറാണ് കൂടാതെ കുട്ടികളെ കൂടെ കുട്ടി കൊണ്ടുപോകുന്ന സർഗുരുവുമാണ്. ബാബ വന്നിരിക്കുന്നത് തന്നെ കുട്ടികളെ അലങ്കരിക്കുവാനാണ്. പവിത്രതയാൽ അലങ്കരിക്കുവാനാണ് വന്നിരിക്കുന്നത്. അളവില്ലാത്ത ധനവും നൽകുന്നുണ്ട്. നിങ്ങൾക്ക് പോകാനുള്ള പുതിയ ലോകത്തിനു വേണ്ടിയുള്ള ധനമാണ് നൽകുന്നത്. കുട്ടികൾക്കിത് ഓർമ്മ ഉണ്ടായിരിക്കണം. കുട്ടികൾ തെറ്റ് ചെയ്യുമ്പോൾ എല്ലാം മറന്നു പോകുന്നു. പൂർണ്ണമായി ഉണ്ടായിരിക്കേണ്ട സന്തോഷം കുറഞ്ഞുപോകുന്നു. ഇങ്ങനെയുള്ള അച്ഛനെ ഒരിക്കലും ലഭിക്കുകയില്ല. തീർച്ചയായും നമ്മൾ ബാബയുടെ കുട്ടികളാണെന്ന് നിങ്ങൾക്കറിയാം. ബാബ നമ്മളെ പഠിപ്പിക്കുകയാണ്, അതുകൊണ്ട് തീർച്ചയായും ടീച്ചറും വേണം. പുതിയ ലോകമായ അമര പുരിയിലേക്ക് വേണ്ടിയാണ് നമ്മൾ പഠിക്കുന്നത്. ഇപ്പോൾ നമ്മൾ സംഗമയുഗത്തിലാണിരിക്കുന്നത്. ഈ ഓർമ്മ തീർച്ചയായും കുട്ടികൾക്കുണ്ടായിരിക്കണം. നന്നായി ഓർമ്മിക്കണം. ഈ സമയം കംസപുരിയായ ആസുരീയ ലോകത്തിലാണ് എന്നതും നിങ്ങൾക്കറിയാം. ചിലർക്ക് സാക്ഷാത്ക്കാരം ഉണ്ടാകാറുണ്ട് പക്ഷെ സാക്ഷാത്ക്കാരത്തിലൂടെ ആർക്കും കൃഷ്ണപുരി, കൃഷ്ണന്റെ രാജധാനിയിലേയ്ക്ക് പോകാൻ കഴിയുകയില്ല എന്നത് മനസ്സിലാക്കണം. എപ്പോഴാണോ അച്ഛൻ, ടീച്ചർ, സർഗുരു മൂന്നുപേരെയും ഓർമ്മിക്കുന്നത് അപ്പോഴെ പോകാൻ സാധിക്കുകയുള്ളൂ. ബാബ ആത്മാക്കളോടാണ് സംസാരിക്കുന്നത്. ശരി ബാബാ എന്ന് ആത്മാക്കളും പറയുന്നു. ബാബാ അങ്ങ് സത്യമാണ് പറയുന്നത്. അങ്ങ് അച്ഛനാണ്, പഠിപ്പിക്കുന്ന ടീച്ചറുമാണ്. പരമാത്മാവാണ് പഠിപ്പിക്കുന്നത്. ആത്മാവ് ശരീരത്തോടൊപ്പം ലൗകിക പഠനവും പഠിക്കുന്നു. പക്ഷെ ആ ആത്മാവും പതിതമാണ് ശരീരവും പതിതമാണ്. നമ്മൾ നരകവാസികളാണ് എന്ന് ലോകത്തിലെ മനുഷ്യർക്ക് അറിയുകയില്ല.

നമ്മളിപ്പോൾ തന്റെ വതനത്തിലേക്ക് പോവുകയാണെന്ന് നിങ്ങൾക്കിപ്പോൾ മനസ്സിലായി. ഇത് നിങ്ങളുടെ വതനമല്ല. ഇത് രാവണന്റെ വതനമാണ്. നിങ്ങളുടെ വതനത്തിൽ അപാര സുഖമുണ്ട്. ഞങ്ങൾ അന്യരാജ്യത്താണെന്ന് രാഷ്ട്രീയത്തിലുള്ളവർ മനസ്സിലാക്കുന്നില്ല. മുമ്പ് മുമ്പിങ്ങങ്ങളുടെ രാജ്യത്തിരുന്നു പിന്നീട് ക്രിസ്ത്യാനികളുടെ രാജ്യത്തിലും. തന്റെ രാജ്യത്തിലേയ്ക്ക് പോവുകയാണെന്ന് നിങ്ങൾക്കിപ്പോൾ മനസ്സിലായി. മുമ്പ് രാവണ രാജ്യത്തെ തന്റെ രാജ്യമാണ് എന്ന് മനസ്സിലാക്കി ജീവിച്ചു. നമ്മളാദ്യം രാമരാജ്യത്തിലായിരുന്നു എന്ന കാര്യം മറന്നു പോയി. പിന്നീട് 84 ജന്മങ്ങളുടെ ചക്രത്തിൽ വന്നതുകൊണ്ട് രാവണ രാജ്യത്തിൽ, ദുഃഖത്തിലകപ്പെട്ടു. അന്യ രാജ്യത്തിൽ ദുഃഖം മാത്രമെ ഉണ്ടായിരിക്കുകയുള്ളൂ. ഈ മുഴുവൻ ജ്ഞാനവും ഉള്ളിൽ വരണം. തീർച്ചയായും ബാബയെ ഓർമ്മ വരും. പക്ഷെ മൂന്ന് പേരെയും ഓർമ്മിക്കണം. ഈ ജ്ഞാനമെല്ലാം മനുഷ്യർക്കെ എടുക്കാൻ സാധിക്കും. മൃഗങ്ങൾ പഠിക്കുന്നില്ല. സത്യയുഗത്തിൽ വെങ്കിൾ മുതലായ പഠിപ്പൊന്നും ഉണ്ടായിരിക്കുകയില്ല എന്നതും നിങ്ങൾ കുട്ടികൾക്ക് മനസ്സിലായി. ബാബ ഇവിടെ നിന്ന് തന്നെ എല്ലാവരെയും വളരെ സമ്പന്നരാക്കി മാറ്റുന്നുണ്ടെങ്കിലും എല്ലാവരും രാജാവൊന്നുമാകുന്നില്ല. വ്യാപാരം നടക്കുന്നുണ്ട് പക്ഷെ അവിടെ നിങ്ങൾക്ക് അളവറ്റ ധനം ഉണ്ടായിരിക്കും. നഷ്ടം മുതലായവയൊന്നും ഉണ്ടാവുകയില്ല. അടിയും വഴക്കുമൊന്നും ഉണ്ടാവുകയില്ല. പേര് തന്നെ സ്വർഗമെന്നാണ്. നമ്മൾ സ്വർഗത്തിലായിരുന്നു പിന്നീട് പുനർ ജന്മം എടുത്തെടുത്ത് താഴെ ഇറങ്ങി വന്നു എന്ന് നിങ്ങൾക്കിപ്പോൾ ഓർമ്മ വരുന്നുണ്ട്. ബാബ കഥ പറയുന്നതും അവർക്ക് വേണ്ടിയാണ്. 84 ജന്മമെടുക്കുന്നില്ലായെങ്കിൽ മായ തോൽപ്പിക്കുന്നു. ഇതും ബാബ മനസ്സിലാക്കി തന്നുകൊണ്ടിരിക്കുകയാണ്. മായയുടെത് വളരെ വലിയ കൊടുങ്കാറ്റാണ്. അനേകരെ

മായ തോല്പിക്കാനായി പരിശ്രമിക്കുന്നുണ്ട്, മുന്നോട്ട് പോകുമ്പോൾ നിങ്ങൾ ഒരുപാട് കാണുകയും കേൾക്കുകയും ചെയ്യും. ബാബയുടെയടുത്ത് എല്ലാവരുടെയും ചിത്രം ഉള്ളതുകൊണ്ട് നിങ്ങൾക്ക് അദ്ദേഹം കാണിച്ചുതരാൻ കഴിയും - ഇന്നയാൾ ഇത്രയും ദിവസം വന്നു, ബാബയുടെതായി മാറി പിന്നീട് മായ വിഴുങ്ങി. മരിച്ചു, മായയോടൊപ്പം പോയി. ഇവിടെ ആരെങ്കിലും ശരീരം ഉപേക്ഷിക്കുകയാണെങ്കിൽ ഈ ലോകത്ത് തന്നെ വന്ന് ജന്മമെടുക്കുന്നു. നിങ്ങൾ ശരീരം ഉപേക്ഷിക്കുകയാണെങ്കിൽ ബാബയോടൊപ്പം പരിധിയില്ലാത്ത വീട്ടിലേക്ക് പോകുന്നു. അവിടെ ബാബയും മമ്മയും കുട്ടികളും എല്ലാവരും ഉണ്ടാകും. കുടുംബവും അങ്ങനെ തന്നെയായിരിക്കും. മൂലവതനത്തിൽ ബാബയും സഹോദര - സഹോദരങ്ങളും, വേറെ ഒരു സംബന്ധവും ഉണ്ടായിരിക്കുകയില്ല. ഇവിടെ ബാബയും സഹോദരീ സഹോദരനും. പിന്നെ വൃദ്ധി പ്രാപിക്കുന്നു. ചെറിയച്ഛൻ, അമ്മാവൻ മുതലായ സംബന്ധങ്ങൾ ഉണ്ടാകുന്നു. ഈ സംഗമയുഗത്തിൽ നിങ്ങൾ പ്രജാപിതാ ബ്രഹ്മാവിന്റെതായി മാറി കഴിയുമ്പോൾ സഹോദരി - സഹോദരനാണ്. ശിവബാബയെ ഓർമ്മിക്കുമ്പോൾ സഹോദര - സഹോദരനാണ്. ഈ എല്ലാ കാര്യങ്ങളും നല്ല രീതിയിൽ ഓർമ്മിക്കണം. അനേകം കുട്ടികൾ മരന്നു പോകുന്നുണ്ട്. ബാബ മനസ്സിലാക്കി തന്നുകൊണ്ടിരിക്കുകയാണ്. അച്ഛന്റെ ജോലി കുട്ടികളെ തലയിൽ വയ്ക്കുക എന്നതാണ്. അതിനാലാണ് നമസ്തേ നമസ്തേ പറഞ്ഞുകൊണ്ടിരിക്കുന്നത്. അർത്ഥവും പറഞ്ഞു തരുന്നുണ്ട്. ഭക്തി ചെയ്യുന്ന സാധു - സന്യാസിമാർ ആർക്കും ജീവൻ മുക്തിക്കുള്ള വഴിയൊന്നും പറഞ്ഞു കൊടുക്കുന്നില്ല, അവരും മുക്തിക്ക് വേണ്ടിയുള്ള പുരുഷാർത്ഥമാണ് ചെയ്തുകൊണ്ടിരിക്കുന്നത്. അവർ നിവൃത്തി മാർഗത്തിലുള്ളവരാണ്. അവരെങ്ങനെയാണ് രാജയോഗം പഠിപ്പിക്കുക. രാജയോഗം പ്രവൃത്തിമാർഗത്തിലുള്ളവർക്കാണ്. പ്രജാപിതാ ബ്രഹ്മാവിന് 4 കൈകൾ കാണിച്ചിരിക്കുന്നത് പ്രവൃത്തിമാർഗത്തിലുള്ളതു കൊണ്ടാണല്ലോ. ഇവിടെ ബാബ ഇവരെ ദത്തെടുത്തതുകൊണ്ട് ബ്രഹ്മാ, സരസ്വതി എന്ന് പേര് വെച്ചിരിക്കുന്നു. ഡ്രാമയിലടങ്ങിയിരിക്കുന്നത് എങ്ങനെയാണെന്ന് നോക്കൂ. 60 വർഷങ്ങൾക്കു ശേഷം വാനപ്രസ്ഥ അവസ്ഥയിലെത്തുമ്പോഴാണ് മനുഷ്യർ ഗുരു ആവുന്നത്. ഇദ്ദേഹത്തിലും 60 വയസ്സ് കഴിഞ്ഞ ശേഷമാണ് ബാബ പ്രവേശിക്കുന്നത്, അപ്പോൾ അച്ഛനും ടീച്ചറും സദ്ഗുരുവുമാകുന്നു. ഇപ്പോളാണെങ്കിൽ നിയമങ്ങൾ തന്നെ തെറ്റിയിരിക്കുന്നു. ചെറിയ കുട്ടികളെ പോലും ഗുരുവാക്കി മാറ്റുന്നു. ബാബ നിരാകാരനാണ്. നിങ്ങൾ ആത്മാക്കൾക്ക് ബാബ അച്ഛനും ടീച്ചറും സദ്ഗുരുവുമാണ്. നിരാകാരി ലോകത്തെ ആത്മാക്കളുടെ ലോകമെന്ന് പറയുന്നു. ലോകം ഇല്ലാ എന്നൊന്നും പറയാൻ സാധ്യമല്ല. ശാന്തിയാമെന്ന് പറയുന്നു. അവിടെ ആത്മാക്കളാണ് വസിക്കുന്നത്. അഥവാ പരമാത്മാവിന് പേര്, രൂപം, കാലം ഒന്നും ഇല്ലായെങ്കിൽ കുട്ടികൾ എവിടെ നിന്നാണ് വരുന്നത്.

ഈ ലോകത്തിന്റെ ചരിത്രവും ഭൂമിശാസ്ത്രവും എങ്ങനെയാണ് ആവർത്തിക്കുന്നതെന്ന് നിങ്ങൾ കുട്ടികൾക്കിപ്പോൾ മനസ്സിലായി. ചരിത്രം ചൈതന്യമാണ്, ഭൂമിശാസ്ത്രം ജഡവസ്തുവും. നമ്മൾ ഏതു കാലഘട്ടം വരേക്കും രാജ്യം ഭരിക്കുന്നുണ്ടെന്ന് നിങ്ങളുടെ ആത്മാവിനാണ് അറിയാൻ കഴിയുന്നത്. അതിനെ കഥയെന്നും പറയുന്നു. ചരിത്രം പാടപ്പെടുന്നുണ്ട്. ദേശത്തിന്റെതാണ് ഭൂമിശാസ്ത്രം. ചൈതന്യം രാജ്യം ഭരിക്കുന്നു, ജഡം രാജ്യം ഭരിക്കുന്നില്ല. ഇന്നയാളുടെ രാജ്യമുണ്ടായിരുന്നത് എത്ര സമയം വരെയാണ്, ക്രിസ്തു ഭാരതത്തിൽ എപ്പോൾ മുതൽ എപ്പോൾ വരെ രാജ്യം ഭരിച്ചു. ഈ ലോകത്തിന്റെ ചരിത്രവും ഭൂമിശാസ്ത്രവുമൊന്നും ആരും അറിയുന്നില്ല. സത്യയുഗത്തിന് ലക്ഷക്കണക്കിന് വർഷമുണ്ടെന്ന് പറയുന്നു. അവിടെ ആർ, എത്ര സമയം രാജ്യം ഭരിച്ചു - ഇതാർക്കും അറിയുകയില്ല. ഇതിനെയാണ് ചരിത്രമെന്ന് പറയുന്നത്. ആത്മാവ് ചൈതന്യവും ശരീരം ജഡവുമാണ്. മുഴുവൻ കളിയും ജഡത്തിന്റെയും ചൈതന്യത്തിന്റെയുമാണ്. മനുഷ്യ ജീവിതം തന്നെയാണ് ഉത്തമമെന്ന് പാടുന്നുണ്ട്. കണക്കെടുക്കുന്നതും മനുഷ്യന്റെയാണ്. മൃഗങ്ങളുടെ കണക്കെടുക്കാനൊന്നും സാധിക്കുകയില്ല. നിങ്ങളിലാണ് മുഴുവൻ കളിയും നടക്കുന്നത്. ചരിത്രവും ഭൂമിശാസ്ത്രവും നിങ്ങളാണ് കേൾക്കുന്നത്. ബാബ ബ്രഹ്മാ ശരീരത്തിൽ വന്ന് നിങ്ങൾക്ക് എല്ലാ കാര്യങ്ങളും മനസ്സിലാക്കി തരുന്നു, പരിധിയില്ലാത്ത ചരിത്രവും ഭൂമിശാസ്ത്രവുമെന്ന് ഇതിനെയാണ് പറയുന്നത്. ഈ ജ്ഞാനം ഇല്ലാത്തതു കാരണം നിങ്ങൾ വിവേകമില്ലാത്തവരായി മാറി. മനുഷ്യനായി ജനിച്ച് ലോകത്തിന്റെ ചരിത്രവും ഭൂമിശാസ്ത്രവും അറിയുന്നില്ലായെങ്കിൽ ആ മനുഷ്യനെ കൊണ്ട് എന്താണ് പ്രയോജനം. ഇപ്പോൾ ബാബയിലൂടെ ലോകത്തിന്റെ ചരിത്രവും ഭൂമിശാസ്ത്രവും കേട്ടു കൊണ്ടിരിക്കുകയാണ്. ഈ പഠിപ്പ് വളരെ നല്ലതാണ്, ആരാണ് പഠിപ്പിക്കുന്നത്? ബാബ. ഉയർന്നതിലും ഉയർന്ന പദവി തരുന്നത് ബാബയാണ്. ഈ ലക്ഷ്മീ നാരായണനും അവരോടൊപ്പം സ്വർഗത്തിൽ വസിക്കുന്നവരുടെയും പദവി ഉയർന്നതിലും ഉയർന്നതാണല്ലോ. അവിടെ വക്കീൽ മുതലായ ജോലിയൊന്നും ചെയ്യുന്നില്ല. അവിടെ കേവലം പഠിക്കുക മാത്രമാണ് ചെയ്യുന്നത്. വിദ്യ പഠിക്കാതെ വീടല്ലാം ഉണ്ടാക്കുന്നതെങ്ങനെയാണ്? പരസ്പരം ശില്പ വിദ്യ പഠിപ്പിക്കുന്നു. അല്ലെങ്കിൽ ഇത്രയും വീടുകളെല്ലാം ആരാണ് ഉണ്ടാക്കുന്നത്? താനേ ഉണ്ടാക്കാൻ

സാധിക്കുകയില്ല. ഈ എല്ലാ കാര്യങ്ങളും നമ്പർവൈസ് പുരുഷാർത്ഥമനുസരിച്ച് നിങ്ങൾ കൂട്ടികളുടെ ബുദ്ധിയിലാണിരിക്കുന്നത്. നമ്മൾ എത്ര സമയം രാജ്യം ഭരിച്ചിരുന്നു, പിന്നീട് രാവണരാജ്യത്തിലേയ്ക്ക് വന്നു, ഈ ചക്രം കറങ്ങി കൊണ്ടിരിക്കുകയാണ് എന്നതെല്ലാം നിങ്ങൾക്ക് അറിയാം. നമ്മൾ രാവണ രാജ്യത്തിലാണ് എന്ന കാര്യം ലോകത്തിലുള്ളവർക്ക് അറിയുകയില്ല. ബാബാ ഞങ്ങളെ രാവണ രാജ്യത്തു നിന്ന് മോചിപ്പിക്കു എന്ന് പറയുന്നു. കോൺഗ്രസ്സുകാർ ക്രിസ്ത്യൻ രാജ്യത്തു നിന്നും തങ്ങളെ മോചിപ്പിച്ചു. അല്ലയോ ഗോഡ് ഫാദർ ഞങ്ങളെ മോചിപ്പിക്കു എന്ന് ഇപ്പോൾ വീണ്ടും പറയുന്നു. നിങ്ങൾക്ക് സ്മൃതി വരുന്നുണ്ടല്ലോ, ഇങ്ങനെ പറയുന്നതെന്തുകൊണ്ടാണ് എന്ന് ആരും അറിയുന്നില്ല. മുഴുവൻ സൃഷ്ടിയിലും രാവണരാജ്യമാണ്, രാമരാജ്യം വേണമെന്ന് എല്ലാവരും പറയുന്നുണ്ട് അപ്പോൾ മോചിപ്പിക്കുന്നത് ആരാണ് എന്ന കാര്യം ഇപ്പോൾ നിങ്ങൾ മനസ്സിലാക്കി. ഗോഡ് ഫാദർ ലിബറേറ്റ് ചെയ്ത് ഗൈഡായി മാറി കൂടെ കൂട്ടിക്കൊണ്ടുപോകുമെന്ന് മനസ്സിലായി. ഭാരതവാസികൾക്ക് ഇത്രപോലും അറിവില്ല. ഇത് തികച്ചും തമോപ്രധാനമാണ്. അവർ (വിദേശികൾ) ഇത്രയും ദുഃഖവും അനുഭവിക്കുന്നില്ല, സുഖവും ഇത്രയ്ക്ക് അനുഭവിക്കുന്നില്ല. ഭാരതവാസികൾ വളരെയധികം സുഖികളുമാകുന്നുണ്ട് ദുഃഖികളുമാകുന്നുണ്ട്. കണക്കല്ലേ. ഇപ്പോൾ വളരെയധികം ദുഃഖമാണ്. ആരാണ് ധാർമ്മിക മനസ്സുള്ളവർ അവർ ഓർമ്മിക്കുന്നു - ഓ ഗോഡ് ഫാദർ, ലിബറേറ്റർ. ബാബ വന്ന് നമ്മുടെ ദുഃഖത്തെ ഇല്ലാതാക്കി സുഖധാമത്തിലേയ്ക്ക് കൂട്ടി കൊണ്ട് പോകുമെന്ന് നിങ്ങളുടെ മനസ്സിലുമുണ്ട്. ശാന്തിധാമിലേയ്ക്ക് കൊണ്ടു പോകു എന്ന് അവർ പറയും. ശാന്തിധാമത്തിലേയ്ക്കും സുഖധാമത്തിലേയ്ക്കും കൊണ്ടു പോകു എന്ന് നിങ്ങൾ പറയും. ഇപ്പോൾ ബാബ വന്നിരിക്കുകയാണ് അതുകൊണ്ട് വളരെയധികം സന്തോഷം ഉണ്ടായിരിക്കണം. ഭക്തിമാർഗത്തിൽ കാതിന് ഇമ്പം തരുന്ന ഒരുപാട് കാര്യങ്ങളുണ്ട്. യാഥാർത്ഥ്യമുള്ളതായി ഒന്നും തന്നെയില്ല. ആട്ടയിൽ ഉപ്പ് ചേർത്തതു പോലെയാണ്. ചണ്ഡികാ ദേവിയുടെ മേളയും നടത്താറുണ്ട്. ഇപ്പോൾ ചണ്ഡികകളുടെ മേള നടത്തുന്നതെന്തിനാണ്? ചണ്ഡികയെന്ന് ആരെയാണ് പറയുന്നത്? ചണ്ഡാളന്മാരുടെ ജന്മവും ഇവിടെ തന്നെയാണ് നടക്കുന്നതെന്ന് ബാബ പറഞ്ഞു തന്നു. ഇവിടെ വസിച്ചു, കഴിച്ച്, കൂടിച്ച്, എന്തെങ്കിലും കൊടുത്തിട്ട് പിന്നീട് പറയും - എന്താണോ ഞങ്ങൾ തന്നത് അത് ഞങ്ങൾക്ക് തന്നെ തരു. ഞങ്ങൾക്ക് അംഗീകരിക്കാൻ കഴിയില്ല. സംശയം വരുകയാണെങ്കിൽ അവർ (ചണ്ഡാളനല്ലാതെ) എന്താവാൻ? ഇങ്ങനെയുള്ള ചണ്ഡികകളുടെ മേളയും നടത്താറുണ്ട്. എങ്കിലും സത്യയുഗി ആകുമല്ലോ. കുറച്ചു സമയമെങ്കിലും സഹായിയായി മാറിയിട്ടുണ്ടെങ്കിൽ സ്വർഗത്തിൽ വരും. ഭക്തർക്ക് ഇതൊന്നും അറിയുകയില്ല, ആരുടെ പക്കലും ജ്ഞാനമില്ല. അത് ചിത്രങ്ങളുടെ ഗീതയാണ്, വളരെയധികം പണം ചെലവാക്കുന്നു. ഇന്നത്തെ കാലത്ത് എല്ലാവർക്കും ചിത്രങ്ങളോടാണ് പ്രണയം ഉണ്ടാവുന്നത്. അതിനെ കലയെന്ന് പറയുന്നു. മനുഷ്യർക്കെന്തറിയാം ദേവതകളുടെ ചിത്രം എങ്ങനെയാണ് ഉണ്ടായതെന്ന്? നിങ്ങൾ യഥാർത്ഥത്തിൽ വളരെ ഫസ്റ്റ് ക്ലാസായിരുന്നു. പിന്നീട് എന്തായി. സത്യയുഗത്തിൽ അന്ധനും ബധിരനുമൊന്നും ഉണ്ടായിരിക്കുകയില്ല. ദേവതകൾക്ക് സ്വാഭാവിക ശോഭയായിരിക്കും. അവിടെ നാച്യുറൽ ബുട്ടിയായിരിക്കും. അതിനാൽ ബാബ എല്ലാം മനസ്സിലാക്കി തന്നുകൊണ്ട് പറയുകയാണ് - കൂട്ടികളെ, ബാബയെ ഓർമ്മിക്കു. ബാബ അച്ഛനും ടീച്ചറും സദ്ഗുരുവുമാണ്. മൂന്ന് രൂപത്തിലും ഓർമ്മിക്കുകയാണെങ്കിൽ മൂന്ന് തരത്തിലുമുള്ള സമ്പത്തും ലഭിക്കും. പിന്നീട് വരുന്നവർക്ക് മൂന്ന് രൂപത്തിൽ ഓർമ്മിക്കുവാൻ സാധിക്കുകയില്ല. അവർ മുകുതിയിലേക്ക് പോകും.

സൂക്ഷ്മവതനത്തിൽ എന്തെല്ലാം കാണുന്നുണ്ടോ അതെല്ലാം സാക്ഷാത്ക്കാരത്തിന്റെ കാര്യങ്ങളാണെന്ന് ബാബ മനസ്സിലാക്കി തരുന്നു. ബാക്കി ചരിത്രവും ഭൂമിശാസ്ത്രവുമെല്ലാം ഇവിടുത്തെയാണ്. ഇതിന്റെ ആയുസ്സ് ആർക്കും അറിയുകയില്ല. ഇപ്പോൾ നിങ്ങൾ കൂട്ടികൾക്ക് ബാബ മനസ്സിലാക്കി തരുന്നുണ്ട്, പിന്നീട് ആർക്കു വേണമെങ്കിലും നിങ്ങൾക്ക് മനസ്സിലാക്കി കൊടുക്കാൻ സാധിക്കും. ആദ്യമാദ്യം ബാബയുടെ പരിചയം നൽകണം. ബാബ പരിധിയില്ലാത്ത പരമമായ പിതാവാണ്. ലൗകിക അച്ഛനെ പരമാത്മാവ് അല്ലെങ്കിൽ സുപ്രീം ആത്മാവ് എന്നൊരിക്കലും പറയാൻ സാധിക്കില്ല. സുപ്രീം ഒരാൾ മാത്രമാണ്. ബാബയെയാണ് ഭഗവാൻ എന്ന് പറയുന്നത്. ബാബ നോളജ് ഫുൾ ആയതു കാരണം നിങ്ങളെയും ജ്ഞാനം പഠിപ്പിക്കുന്നു. ഈ ഈശ്വരീയ ജ്ഞാനം വരുമാനമാർഗമാണ്. ജ്ഞാനത്തിൽ തന്നെ ഉത്തമരും മദ്ധ്യമരും കനിഷ്ഠരും ഉണ്ട്. ബാബ ഉയർന്നതിലും ഉയർന്നതാണെങ്കിൽ പഠിപ്പും ഉയർന്നതിലും ഉയർന്നതാണ്, പദവിയും ഉയർന്നതിലും ഉയർന്നതാണ്. ചരിത്രവും ഭൂമിശാസ്ത്രവും പെട്ടെന്ന് മനസ്സിലാക്കാം. ബാക്കി ഓർമ്മയുടെ യാത്രയിലാണ് യുദ്ധം നടക്കുന്നത്. ഇതിൽ നിങ്ങൾ തോറ്റു പോവുകയാണെങ്കിൽ ജ്ഞാനത്തിലും തോറ്റു പോവുകയാണ്. തോറ്റ് പിന്നീട് ഓടിപോകുന്നു. ജ്ഞാനത്തിൽ നിന്ന് തന്നെ ഓടി പോകുന്നു. (പണ്ട്) എങ്ങനെയാണിരുന്നോ അതുപോലെയാവുന്നു, അഥവാ അതിനെക്കാളും മോശമാകുന്നു. ബാബയുടെ മുന്നിൽ പെരുമാറ്റത്തിലൂടെ ദേഹാഭിമാനം തെളിഞ്ഞു കാണുന്നു. ബ്രാഹ്മണരുടെ മാലയും ഉണ്ട്. പക്ഷെ എന്തു കൊണ്ടാണ് ഞാൻ നമ്പർവൈസായി

ഇവിടെ ഇരിക്കുന്നത് എന്ന് പലർക്കും അറിയില്ല. ദേഹാഭിമാനം ഉണ്ടല്ലോ. നിശ്ചയം ഉള്ളവർക്കാണെങ്കിൽ തീർച്ചയായും അപാര സന്തോഷമുണ്ടായിരിക്കും. ഞാനീ ശരീരം ഉപേക്ഷിച്ചാൽ രാജാവായി മാറും എന്നാർക്കാണ് നിശ്ചയമുള്ളത്? (എല്ലാവരും കൈ ഉയർത്തി) കുട്ടികൾക്ക് ഇത്രയും സന്തോഷം ഉണ്ടാകുന്നു. നിശ്ചയം ഉള്ളതിനാൽ ഇനി നിങ്ങളിൽ പൂർണ്ണമായും ദൈവിക ഗുണങ്ങളും കാണപ്പെടണം. നിശ്ചയബുദ്ധി അർത്ഥം വിജയമാലയിൽ കോർക്കപ്പെടുന്നവർ. അതായത് ചക്രവർത്തിയായി മാറുന്നവർ. തീർച്ചയായും ഇങ്ങനെയൊരു ദിവസം വരും, മറ്റൊരാൾ തീർത്ഥാടനങ്ങളും ഉപേക്ഷിച്ച് വിദേശീയരെല്ലാവരും ആബുവിൽ എത്തി ചേരും. അവർ ഭാരതത്തിലെ രാജയോഗം പഠിക്കാൻ ആഗ്രഹിക്കുന്നു. ആരാണ് സ്വർഗം സ്ഥാപിച്ചത്? പുരുഷാർത്ഥം ചെയ്യുന്നുണ്ട്, കല്പം മൂവും നടന്നിട്ടുണ്ടെങ്കിൽ തീർച്ചയായും (ഇപ്പോഴും) മ്യൂസിയം ഉണ്ടാകും. ഇങ്ങനെയുള്ള പ്രദർശന സദാ കാലത്തേക്ക് വെയ്ക്കാൻ ആഗ്രഹിക്കുന്നു എന്ന് (അവർക്ക്) മനസ്സിലാക്കി കൊടുക്കണം. നാലഞ്ച് വർഷത്തേക്ക് കെട്ടിടം ലീസിനെടുത്ത് മനസ്സിലാക്കി കൊടുക്കാൻ സാധിക്കും. നമ്മൾ ഭാരതത്തിന്റെ സേവനം ചെയ്യുകയാണ്, ഭാരതത്തെ സുഖധാമമാക്കി മാറ്റുന്നതിന് വേണ്ടി. ഇതിലൂടെ അനേകരുടെ മംഗളമുണ്ടാകും. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും ബാല്യകാലയുടെ സ്മരണയുടെ സ്മരണയും പുലർകാലവന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1. അപാര സന്തോഷത്തിലിരിക്കുന്നതിനു വേണ്ടി സദാ സ്മൃതിയുണ്ടായിരിക്കണം, സ്വയം ബാബ നമ്മളെ അലങ്കരിച്ചു കൊണ്ടിരിക്കുകയാണ്. അളവില്ലാത്ത സമ്പാദ്യമാണ് നൽകുന്നത്. നമ്മൾ പുതിയ ലോകത്തിലേക്ക്, അമര പുരിയിലേക്കു വേണ്ടി പഠിച്ചു കൊണ്ടിരിക്കുകയാണ്.
2. വിജയ മാലയിൽ കോർക്കപ്പെടുന്നതിനു വേണ്ടി നിശ്ചയ ബുദ്ധിയായി മാറി ദൈവിക ഗുണങ്ങളെ ധാരണ ചെയ്യണം. എന്താണോ നൽകിയത് അത് തിരിച്ചെടുക്കാനുള്ള ആഗ്രഹം വെയ്ക്കരുത്. സംശയബുദ്ധിയായി മാറി തന്റെ പദവി നഷ്ടപ്പെടുത്തരുത്.

വരദാനം - സംഗമ യുഗത്തിന്റെ മഹത്വത്തെ അറിഞ്ഞ് സദാ സമയവും പ്രത്യേകം ശ്രദ്ധ വെയ്ക്കുന്ന ഹീറോ പാർട്ടിഡാരിയായി ഭവിക്കട്ടെ!

ഓരോ കർമ്മം ചെയ്യുമ്പോഴും സദാ ഈ വരദാനം സ്മൃതിയിലുണ്ടായിരിക്കണം - ഞാൻ ഹീറോ പാർട്ടിഡാരിയാണ്. അപ്പോൾ ഓരോ കർമ്മവും വിശേഷമായിരിക്കും, ഓരോ സെക്കന്റും സമയവും ഓരോ സങ്കല്പവും ശ്രേഷ്ഠമായിരിക്കും. കേവലം 5 മിനിട്ട് മാത്രമേ സാധാരണമായുള്ളൂ എന്നൊരിക്കലും പറയരുത്. സംഗമയുഗത്തിലെ 5 മിനിട്ട് പോലും വളരെയധികം മഹത്വമുള്ളതാണ്. 5 മിനിട്ട് 5 വർഷത്തേക്കാളും കൂടുതലാണ്. അതിനാൽ ഓരോ സമയവും ഇത്രയ്ക്കും ശ്രദ്ധ നൽകൂ. സദാകാലത്തേയ്ക്കുള്ള രാജ്യഭാഗ്യം പ്രാപ്തമാക്കണമെങ്കിൽ ശ്രദ്ധയും സദാ കാലത്തേക്ക് ഉണ്ടായിരിക്കണം.

സ്റ്റോഗൻ - ആരുടെ സങ്കല്പത്തിലാണോ ദൃഢതയുടെ ശക്തിയുള്ളത് അവർക്ക് ഓരോ കാര്യവും സംഭവ്യമാണ്.